



കേരള സർക്കാർ

സംഗ്രഹം

വനം വന്യ ജീവി വകുപ്പ് - ജീവനക്കാര്യം - ബീറ്റ് ഫോറസ്റ്റ് ഓഫീസർമാരുടെ പ്രൊബേഷൻ പ്രഖ്യാപിക്കുന്നതിന് അനുമതി നൽകി - ഉത്തരവ് - പുറപ്പെടുവിക്കുന്നു.

വനം വന്യ ജീവി (എഫ്) വകുപ്പ്

ജി.ഒ.ആർ.ടി) നമ്പർ.479/13/ വനം തിരുവനന്തപുരം. തീയതി. 27.11.2013.

പരാമർശം:- (1) ജി.ഒ.(പി).60/10/വനം. തീയതി. 30/08/2010

(2) കേരള ഫോറസ്റ്റ് പ്രൊട്ടക്ഷൻ സ്റ്റാഫ് അസോസിയേഷൻ പ്രസിഡൻ്റ് 18/11/2013-ൽ സമർപ്പിച്ച നിവേദനം.

(3) ഭരണ വിഭാഗം അഡീഷണൽ പ്രിൻസിപ്പൽ ചീഫ് ഫോറസ്റ്റ് കൺസർവേറ്ററുടെ 23.01.2013, 02/07/2013, എന്നീ തീയതികളിലെ ഇ4-28451/92 നമ്പർ കത്തുകൾ.

ഉത്തരവ്

പരാമർശം (1)-ലെ സർക്കാർ ഉത്തരവ് പ്രകാരം 2010-ൽ പുറപ്പെടുവിച്ച പുതുക്കിയ കേരള ഫോറസ്റ്റ് സബോർഡിനേറ്റ് സർവ്വീസ് സ്പെഷ്യൽ റൂൾസിൽ ബീറ്റ് ഫോറസ്റ്റ് ഓഫീസർമാരുടെ പ്രൊബേഷൻ പൂർത്തിയായതായി പ്രഖ്യാപിക്കുന്നതിന് അവർ പ്രൊബേഷൻ കാലയളവിൽ വകുപ്പ് തല പരീക്ഷകളും ഒരു വർഷത്തെ ഗാർഡ് ട്രെയിനിംഗും, നേടിയിരിക്കണമെന്ന് വ്യവസ്ഥ ചെയ്തിട്ടുണ്ട്. എന്നാൽ 1962-ലെ പഴയ കേരള ഫോറസ്റ്റ് സബോർഡിനേറ്റ് സർവ്വീസ് സ്പെഷ്യൽ റൂൾസിലെ വ്യവസ്ഥകൾ പ്രകാരം ബീറ്റ് ഫോറസ്റ്റ് ഓഫീസർമാരുടെ പ്രൊബേഷൻ പൂർത്തിയായതായി പ്രഖ്യാപിക്കുന്നതിന് പ്രൊബേഷൻ കാലയളവിൽ വകുപ്പ് തല യോഗ്യതയോ, ഗാർഡ് ട്രെയിനിംഗ് നേടിയിരിക്കണമെന്നോ വ്യവസ്ഥ ചെയ്തിരുന്നില്ല. എന്നാൽ, 1962-ലെ സ്പെഷ്യൽ റൂൾ നിയമപ്രകാരം സർവ്വീസിൽ പ്രവേശിച്ചവർക്കും പുതുക്കിയ ചട്ടത്തിലെ (2010-ലെ) വ്യവസ്ഥകൾ പ്രകാരമുള്ള യോഗ്യതകൾ പ്രൊബേഷൻ കാലയളവിൽ നേടേണ്ടതായിട്ടുണ്ട്. പുതിയ മാനദണ്ഡങ്ങൾ പ്രകാരമുള്ള യോഗ്യത നേടാത്തതിനാൽ പഴയ നിയമത്തിൻ്റെ അടിസ്ഥാനത്തിൽ പി.എസ്.സി. വഴി നിയമനം ലഭിച്ച നിരവധി ബീറ്റ് ഫോറസ്റ്റ് ഓഫീസർമാർക്ക് അവരുടെ പ്രൊബേഷൻ പൂർത്തിയാക്കിയതായി പ്രഖ്യാപിക്കുവാൻ

കഴിയാതെ വന്നിട്ടുണ്ടെന്ന് പരാമർശം (3) പ്രകാരം ഭരണവിഭാഗം മുഖ്യ വനപാലകൻ റിപ്പോർട്ട് ചെയ്തിട്ടുണ്ട്. കൂടാതെ സർവ്വീസിൽ പ്രവേശിക്കുന്ന ബീറ്റ് ഫോറസ്റ്റ് ഓഫീസർമാർക്ക് ഉടൻ തന്നെ ട്രെയിനിംഗ് നൽകുന്നതിന് നിലവിൽ വകുപ്പിൽ സംവിധാനമില്ലെന്നും ഭരണവിഭാഗം മുഖ്യ വനപാലകൻ റിപ്പോർട്ട് ചെയ്തിട്ടുണ്ട്. ഈ സാഹചര്യത്തിൽ വനം വകുപ്പിലെ ബീറ്റ് ഫോറസ്റ്റ് ഓഫീസർമാരുടെ പ്രൊബേഷൻ പൂർത്തിയാക്കിയതായി പ്രഖ്യാപിക്കുന്നതിന് നീണ്ട കാലതാമസം നേരിടുന്നതിനാൽ 2010-ലെ കേരള ഫോറസ്റ്റ് സബോർഡിനേറ്റ് സർവ്വീസ് സ്പെഷ്യൽ നിയമത്തിലെ ഭേദഗതിയ്ക്ക് വിധേയമായി ബീറ്റ് ഫോറസ്റ്റ് ഓഫീസർമാരുടെ പ്രൊബേഷൻ പ്രഖ്യാപിക്കുവാൻ നടപടി സ്വീകരിക്കണമെന്ന പരാമർശം (3) പ്രകാരം ഭരണവിഭാഗം മുഖ്യ വനപാലകൻ ആവശ്യപ്പെട്ടിട്ടുണ്ട്. രണ്ടു വർഷം പൂർത്തിയാക്കിയ മുഴുവൻ ബീറ്റ് ഫോറസ്റ്റ് ഓഫീസർമാരുടെയും പ്രൊബേഷൻ പ്രഖ്യാപിക്കുവാൻ നടപടി സ്വീകരിക്കണമെന്ന പരാമർശം (2) പ്രകാരം പ്രസിഡൻ്റ്, കേരള ഫോറസ്റ്റ് പ്രൊട്ടക്ടീവ് സ്റ്റാഫ് അസോസിയേഷനും നിവേദനം നൽകിയിട്ടുണ്ട്.

2) 2010-ലെ കേരള ഫോറസ്റ്റ് സബോർഡിനേറ്റ് സർവ്വീസ് സ്പെഷ്യൽ നിയമത്തിലെ ചട്ടം 8(1), 9(2), 10(2) എന്നിവയിൽ ഭേദഗതി വരുത്തുന്നതിന് നടപടികൾ ആരംഭിച്ചിട്ടുണ്ട്. പുതിയ സ്പെഷ്യൽ റൂൾസിലെ വ്യവസ്ഥകൾ ഒന്നാ തന്നെ ഇതിന് മുമ്പ് നിലവിലുണ്ടായിരുന്ന ചട്ടങ്ങളിലെ വ്യവസ്ഥകൾ അനുസരിച്ച് സർവ്വീസിൽ വരുന്നവരെ പ്രതികൂലമായി ബാധിക്കുകയില്ല എന്ന് 'സേവിംഗ് ക്ലാസ്' ഉൾപ്പെടുത്തി സർക്കാർ ഭേദഗതി ചെയ്യുന്നതിനുള്ള നടപടികൾ തുടർന്നു വരുന്നു.

3) സർക്കാർ ഇക്കാര്യം വിശദമായി പരിശോധിച്ചതിന്റെ അടിസ്ഥാനത്തിൽ, കേരള ഫോറസ്റ്റ് സബോർഡിനേറ്റ് സർവ്വീസ് സ്പെഷ്യൽ റൂൾസ് - 2010 ഭേദഗതി ചെയ്യുന്നതിന് കാലതാമസം നേരിടുന്നതിനാലും നിലവിൽ വനം വകുപ്പിൽ സേവനമനുഷ്ഠിക്കുന്ന ബീറ്റ് ഫോറസ്റ്റ് ഓഫീസർമാരെല്ലാം തന്നെ 1962 -ലെ സ്പെഷ്യൽ റൂൾ നിയമപ്രകാരം സർവ്വീസിൽ പ്രവേശിച്ചവരാണ് എന്ന കാര്യം പരിഗണിച്ചും, 2010-ലെ സ്പെഷ്യൽ റൂൾസിന് മുമ്പ് നിലവിലിരുന്ന ചട്ടങ്ങൾ

പ്രകാരം സർവ്വീസിൽ പ്രവേശിച്ച ജീവനക്കാർക്ക് പുതുക്കിയ ചട്ടങ്ങളിലെ വ്യവസ്ഥകൾ പ്രതികൂലമായി ബാധിക്കുകയില്ല എന്ന് 'സേവിംഗ് ക്ലാസ്' ഉൾപ്പെടുത്തി ഭേദഗതി ചെയ്ത പുറപ്പെടുവിക്കുന്നുണ്ട് എന്നതിനാലും ടി ചട്ടങ്ങൾ നിലവിൽ വരുന്നതിന് മുമ്പ് നിലനിന്നിരുന്ന ചട്ടങ്ങൾ, അതായത് 1962-ലെ കേരള ഫോറസ്റ്റ് സബോർഡിനേറ്റ് സർവ്വീസസ് സ്പെഷ്യൽ റൂൾസ്, അനുസരിച്ച് സർവ്വീസിൽ പ്രവേശിച്ച ബീറ്റ് ഫോറസ്റ്റ് ഓഫീസർമാർക്ക് പ്രസ്തുത ചട്ടങ്ങളിലെ വ്യവസ്ഥകൾ അനുസരിച്ച് പ്രൊബേഷൻ പ്രഖ്യാപിക്കുന്നതിന് അനുമതി നൽകി ഇതിനാൽ ഉത്തരവ് പുറപ്പെടുവിക്കുന്നു.

4) മേൽ പ്രസ്താവിച്ച പ്രകാരം കേരള ഫോറസ്റ്റ് സബോർഡിനേറ്റ് റൂൾസിൽ ഭേദഗതി ഉടനടി പുറപ്പെടുവിക്കുന്നതാണ്.

ഗവർണ്ണറുടെ ഉത്തരവിൻ പ്രകാരം,
വി. ഭൂഷൺ
ജോയിന്റ് സെക്രട്ടറി

അഡീഷണൽ പ്രിൻസിപ്പൽ ചീഫ് ഫോറസ്റ്റ് കൺസർവേറ്റർ (ഭരണം),
തിരുവനന്തപുരം.

പ്രിൻസിപ്പൽ അക്കൗണ്ടൻ്റ് ജനറൽ (ആഡിറ്റ്), കേരള, തിരുവനന്തപുരം.

അക്കൗണ്ടൻ്റ് ജനറൽ (എ & ഇ), കേരള, തിരുവനന്തപുരം.

സെക്രട്ടറി, കേരള പബ്ലിക് സർവ്വീസ് കമ്മീഷൻ, കേരള, തിരുവനന്തപുരം (ആമുഖ കത്ത് സഹിതം)

P&ARD (03/10/2013-ലെ 15377/എ3/13/ഉപേവ പ്രകാരം)

കരുതൽ ഫയൽ/ഓഫീസ് കോപ്പി

ഉത്തരവിൻ പ്രകാരം,



സെക്ഷൻ ഓഫീസർ

